

ANTONIO BARLUZZI

Miet, f'Ruma, fl-14 ta' Diċembru tas-sena li għaddiet, 1960, fid-Delegazzjoni Franġiskana l-Arkitett li fl-aħħar erbghin sena, bena għadd ta' knejjes fl-Art Imqaddsa, Dan huwa Antonio Barluzzi. L-istorja ta' hajtu hija ta' min ikun jafha, u tista' tingabar fi tliet kelmiet: niket, xogħol, u sabar. Wara xulxin kif inhumana, jew taqlibhom kif trid.

Twieled f'Ruma, fis-sena 1884, u mar l-ewwel skola f'Kulleġġ għidulu ta' Santa Marija. Wara dahal fil-Liċew imsemmi "Umberto" u mbagħad, fis-sena 1902, mar jitgħallem fl-università. Fis-sena 1907 ha l-Lawrja ta' Inġinjer. Gabruh suldat, kif jagħmlu l-Italja u s-sena tas-servizz tiegħu għaddieha qisha kollha fil-Kastell ta' Sant' Angelo, Ruma, bhala mgħallem fuq it-tahfir għal qdumija li kien qieghed isir hemm.

Iż-zaġġu Antonio ma satax jaħsbha sewwa x'kellu jagħmel, jekk jiżżewwieg jew jidhol qassis, jew jibqa' għażeb sal-mewt. Fetah qalbu fuq hekk ma wiehed haħb tiegħu, li tah ir-raj li jmur Ġerusalem, jgħin lil huh, Gulju Barluzzi, Inġinjer bħalu fil-bini tal-Isptar Taljan. Mar, u dam Ġerusalem sas-sena 1914, meta bdiet l-ewwel Gwerra Kbira, għax malli bdiet, it-Torok, li kienu jaħkmu Ġerusalem dik il-habta, bagħtuh lejn pajjiżu malajr.

Fl-Italja, biex jisma' mill-qassis li kien iqerr għandu, dahal is-Seminarju biex jitgħallem għal Saċerdot. Reggħu gabruh suldat, u laħħquh mill-ewwel surġent. Imbagħad laħħquh fizzaġal, u bagħtuh fl-uffiċċju tal-

Fortifikazzjoni, billi kien Inġinjer. Ma tul daż-żmien, qatt ma halla l-Quddiesa u t-Tqarbina ta' kuljum.


F'Mejju tas-sena 1918 bagħtuh jingħaqad mat-Taqsima tal-Qawwiet Taljani li kien hemm il-Palestina, imma l-ġifen li kien sejjer fuqu kien ittorpedinat mill-Ġermaniżi q r i b Malta. Refgħuh mill-baħar l-Ingliżi u wara ftit qabbduh ġifen ieħor u bagħtuh lejn il-Palestina. Niżel il-Palestina, f'Rafa, qrib Għażza, u tala' lejn Ġerusalem biex jiehu sehem fid-dahla l-kbira tal-Qawwiet Allejati fil-Belt Imqaddsa. Il-Gwerra ħdied fil-11 ta' Novembru u hu baqa' Ġerusalem, il-pajjiż li kien jafu sewwa, għax kien fih qabel.

Fis-sena li qegħdin insemmu, 1918, sar Kustodju tat-Terra Santa il-qalbieni Patri Ferdinandu Dotallevi, Is-sena ta' wara qata' li għandhom jinbnew iż-żewġ Bażilki, tal-Ġetsemni u tat-Tabor. Bagħat għal Inġinjer Barluzzi u ftiehem miegħu biex ihejji l-pjanti, halli jfittex jinbenda x-xogħol.

L-Inġinjer hejjihom il-pjanti, imma għal Bażilka tal-Ġetsemni nqala' l-ghawg. L-ewwel min-naħa tar-Rhieb Griegi Ortodossi, għax qalu li hemm huma wkoll kellhom jedd, u riedu jieħdu sehem fix-xogħol; imbagħad min-naħa tal-Hakma Inġliża, għax qalu (jew *qal*, għax kif ingħad kien iċ-Chief Secretary Storrs li deherlu hekk) li bil-Bażilka tithassar id-dehra ta' Gebel iż-Zejtun. Imbagħad biż-żmien u t-talb, u kif ingħad ukoll Ġerusalem dak iż-żmien, bil-għajnuna ta' Sir Harry Luke, li lahaq flok Storrs, u wara ġie Malta) il-ghawg

kien meġhlu, u l-Arkitett Barlucci kellu x-xorti li jara ż-żewġ Bazilki tat-Tabor u tal-Getsemni, imbiekka mill-Eminenza Tiegħu Kardinal Giorgi, fis-sena 1924.

Wara dan, għal Barlucci, ix-xogħol tal-bini, tal-Frangiskani tat-Terra Santa jew ta' haddiehor, qatt ma qata'. Fis-sena 1925 bena, għal Frangiskani l-knisja u d-Dejr ta' Eriha, jew Ġerku; fl-1928-29 bena



*L-Inginjier Antonio Barlucci
l-aħħar ritratt li ha qabel
mewtu*

qisu mill-ġdid il-knisja tal-Flagellazzjoni, fil-Pretorju, Ġerusalem. Fl-1933-37, għamel tiswijiet fil-kappella tal-Frangiskani ta' fuq il-Kalvarju. Fl-1938-40, sewwa l-knisja t'isfel u bena mill-ġdid il-knisja ta' fuq, fejn

il-Madonna żaret lil santa Liżabetta, fir-rahal, żgħir u sabih Ġajjn Karem.

Mis-sena 1940 sat-48, l-Inginjier Barlucci kien l-Italja, għax kellu jitlaq mill-Palestina htija tat-Tieni Gwerra Kbira. Ma' tul daż-żmien għamel xi xogħlijiet ta' bini f'Sardinja, u billi kien jaf li r-Rhieb Frangiskani kienu qegħdin jaħsbu biex jibnu Bazilka kbira f'Nazaret, beda jhejji l-pjanta tagħha. Dak iż-żmien ukoll, bil-ġajjnuna tal-Arkitett Marangoni u d-Delegat Apostolku Mons. Testa (il-lum Kardinal) hadem il-pjanta għal bini ta' Bazilka kbira ġdida, flok il-qadima li hemm fuq il-Qabar ta' Kristu.

Fl-1948, raġa' mar il-Palestina u fis-sena ta' wara, 1949, sewwa l-Kjostru, jew bitha qadima, tad-Dejr l-antik ta' Bejt-Lehem. Fl-1952-53, bena l-knisja l-ġdida ta' San Lażżru f'Betanja, u fl-1954, bena l-kappella tar-Rġhajja, qrib bejt-Sahur, ma' ġenb Bejt-Lehem. U f'dak iż-żmien bena wkoll il-knisja ta' *Dominus Flevit*, fejn Ġesù waqaf u beka fuq Ġerusalem, fin-niżla ta' Gebel iż-Żejtun; u sewwa wkoll il-knisja ta' Bejt-Fâġ.

Barra minn dawn ix-xogħlijiet, l-Inginjier Barlucci, bena wkoll fis-sena 1924 l-iskola Taljana tal-bniet f'Eriha, u fl-1926-28, bena l-isptar Taljan ta' Ghamman, it-Transġordanja. Fl-1931-33, bena l-isptar ta' Kerak, Transġordanja wkoll, u fl-1938-39, il-knisja tal-Bejatitudni, fuq għolja, hada l-Bahar ta' Tabarija. Għas-Santa Sede bena l-Patrijarkat Armen-Kattoliku ta' Bejrut, u knejjes u xogħol ieħor f'Ghammân u f'Madaba, Transġordanja. Għal Patrijarkât Latin għamel il-pjanti tal-knejjes ta' Bejt-Sahur, ta' Irbid, u

taż-Zerqa. Fis-sena 1930 ir-Rhieb Karmlitani tawh jibnilhom id-Dejr il-gdid u jsewwilhom il-knisja. Lir-Rahbiet tal-Qalb ta' Marija bnielhom id-Dejr u sewwa d-Dejr tar-Rhieb Abbissini, qrib mill-Qabar ta' Kristu. Xi xoghlijiet minn dawn ghamilhom bi tfixkil kbir, bhal meta bena l-Bazilka tat-Tabor, htija tat-toroq hżiena u nuqqas ta' ilma.

L-Inġinjer Barluzzi kellu haġa fix-xoghol tieghu, li kienet toghgob lil x'uħud u tqnaqal kritika harxa u qawwija minn oħrajn; il-knejjes li kien jibni, ma kienx jibnihom kif jitlob dan jew dak l-istil (bhalli kieku stil Bizantin, jew stil Romanesk, jew stil Barokk, eċ.), imma kif kienet titlob il-grajja, jew it-tfakkira tal-grajja tal-imkien. Għalhekk il-knisja tal-Gestemni bniha baxxa u ċattjata biex tfakkar lil Ġesù magħfus bid-dwejjaq tal-Agonija; il-knisja tar-Rgħajja, qrib Bejt-Lehem, hi għamla ta' għarixa tar-raħħala; il-knisja ta' Tabarija, hi bi tmien imniekeb, biex tfakkar it-tmien Bejatatudni; il-knisja tal-Biki ta' Ġesù, b'erba' qar-rabiet; qarraba fuq kull minkeb, bħala *lakrimatorji*, biex tfakkar fid-Dmugh. U l-Bazilka ta' Nazaret li kien sa jibni hu, kien sa jkun fiha erba' loġoġ kbar, u ġewwa kull loġoġ

koppla żghira, li jfissru l-Kelma t'Alla magħluqa fil-Guf safi tal-Madonna. Daqs kemm kienet harxa l-kritika għal dil-Bazilka ta' Nazaret is-Santa Sede kellha tbiddel il-pjanta tagħha u tqabbad jagħmel pjanta oħra lil Inġinjer Giovanni Muzio.

Antonio Barluzzi kien raġel minn dawn li nghidulhom qaddis jimxi fl-art. Kien, kull meta jista' iġhix għal żmien twil, bħala Raheb fid-Dejr tal-Frangiskani. Kien ikellem, bħala habib, lil kulhadd, foqra u għonja, għalin u għorriefa. Il-għadd kbir ta' dekorazzjonijiet li kellu, m'hux talli qatt ma libishom, talli anqas biss qatt kien isemmihom. Wara x-xoghol il-mogħdija taż-żmien tieghu kienet tkun dejjem talb, u qari tal-Kotba Mqaddsa. Wara l-ghalja li hâ meta râ li sfatlu fix-xejn ix-xewqa tieghu li jibni hu l-Bazilka tal-Lunzjata f'Nazaret, waqa' f'marda, u qata' li aħjar għalih li jingabar u jghaddi l-aħhar żmien ta' hajtu fil-Belt Eterna, fejn tweled, Ruma. U hemm radd ruhu lil Mulej, li għalih hadem dejjem bil-qalb u hela hajtu. U kif huwa żejjen bil-knejjes lil Ġerusalem tal-art, hekk ta' min jittâma li issa għedha zżejnu bis-sebh tagħha Ġerusalem tas-sema!

PACIFKU

GAHAN U L-GHANJA

Wiehed Emîr tal-Gharab, kiteb xegher (jigifieri taqbila, bhal ghanja) u baghat għal Gahan, biex jismgħu jaqraha, u jghidlu x'jdhirlu minnha. L-Emîr qara x-xgħer lil Gahan, li semgħu b'dehwa kbira, u meta saqsieh jekk għoġbitux, Gahan qallu, bla tlaolq, li minn għalih ma kenitx tiswa habba. Għal dil-kelma, l-Emîr għajjat lill-ghases u qabbadhom jieħdu lil Gahan il-habs, u jagħalquh hemm għal tliet xħur.

It-tliet xħur fl-aħhar, għaddew u Gahan hareġ mill-habs. Imma xi jumejn wara l-Emîr raġa' baghat għalih, u raġa' qralu x-xegher u saqsieh x'kien j'jdhirlu minnu. Gahan, għal dil-mistoqsija, ma kellmu xejn, imma baxxa râsu sal-art, u qabad hiereg 'il barra.

"Fejn sejjer, ja jblah?" għajjat l-Emîr. U Gahan dar lej u wiegħbu: "Fejn tridni mmur? Sejjer lejn il-habs halli' noughod hemm tliet xħur oħra!"